





**வரலிபரம்**

**விற்பனைக்கு**

உடுவில் இரா முப்புலம் புகையிலைத் தோட்டம் பரப்பு 4 விற்பனைக்குண்டு. கிணறு லொறிப்பாதையும் உண்டு. விண்ணப்பிக்கவும். விளம்பர இல. 9853, மேபா ஈழநாடு, யாழ்ப்பாணம். 9853

புத்தம்புதியமேசைமின்விசிறி (Made in Spain) ஒசிலேட்டிங் வசதியுடன் 800 ரூபாவுக்கு விற்கப்படுகிறது. தொட்பு: இரர. புலனேந்திரன், பருத்தித்துறை வீதி, கோப்பாய். 9868

**தேவை**

எமது நெசவு நிலையத்தில் நெசவு செய்வதற்கும் நூல் சுற்றுலாவதற்கும் பெண்கள் தேவை. நேரில் விண்ணப்பிக்கவும். விவேகானந்தா ரெக்ஸ் ரைல்ஸ், 23, பெரியசுடை, யாழ்ப்பாணம். 9861

நீர்வேலி, சிறுப்பிட்டி மேற்கு கிராம முன்னேற்றச் சங்க பாடல் பாடசாலைக்கு ஆசிரியை தேவை. மேற்படி சங்கத் தலைவருக்கு விண்ணப்பிக்கவும். முடிவு திகதி 27-7-78. 9870

**WANTED**

Wanted an experienced Sales representative to work islandwide. Knowledge of Sinhalese and Tamil essential Apply on or before the 31st July-Kanna Products, Chunnakam. 9869

**பின்னுறுதிக் கட்டளை அறிவித்தல்**

யாழ்ப்பாண மாவட்ட நீதிமன்றத்தில் காலஞ்சென்ற யாழ்ப்பாணம் கண்டிக்குளி ஸ்ரீநிவாசகம் மகன் காமாட்சியின் மரணச்சொத்து விடயத்தில். வழக்கு: இல. த13384

காலஞ்சென்றவர் கு. வன்னிய சிங்கம் கைம்பெண் கோமதி வன்னியசிங்கம் 47, கண்டி வீதி, யாழ்ப்பாணம்.

மனுதாரர் மேலே சொல்லப்பட்ட காலஞ்சென்றவரின் மரணச் சொத்துக்குத் தத்துவம் கோரி மேற்படி நீதிமன்றத்தில் மேற்படி இலக்கம் கொண்ட தத்துவ வழக்கு தாக்கல் செய்யப்பட்டுள்ளதென்றும் அதன்பேரில் பின்னுறுதிக்கட்டளை விதிக்கப்பட்டுள்ளது என்றும் இத்தால் தெரியப்படுத்தப்படுகிறது.

அக்கறையுள்ளவர் யாராயினும் இருந்தால் 1978-ம் ஆண்டு செப்டம்பர் மாதம் 1-ந் திகதி முற்பகல் 10 மணிக்கு இந்த நீதிமன்றத்தில் தோன்றி பின்னுறுதிக்கட்டளையை ஏன் உறுதிப்படுத்தக்கூடாது என்று காரணம் இருந்தால் இத்தால் காட்டும் படி கேட்கப்படுகிறார். 1978-ம் ஆண்டு ஜூலை மாதம் 18-ந் திகதி.

நீதிமன்றக் கட்டளைப்படி ஒப்பம் பொ. பாக்கியநாதன், பதிவாளர். 9858

**வியாபாரம் பெருக விளம்பரம் செய்க**

இன்று மரம் நாட்டு விழா நடைபெறுகிறது.

**மரங்கள் நாட்டுவோம்**

மரங்கள் நாட்டுவோம் - உற்பல மரங்கள் நாட்டுவோம் (மரங்)

வண்ணப் பூக்களோடு சோலைகளாய் மல்கி விண்ணாயர ஒங்கியெங்கள் கண்டிக்குளிர் விக்க... (மரங்)

வெங்கதிரோன் வீசுகின்ற வெம்மையெலாம் போக்கித் தங்கியமர்ந் திருக்கநறுந் தண்ணிலங்கள்.....(மரங்)

காட்டுவளம் பெருகுவதால் நாட்டுவளம் பெருகும் வீட்டுவாழ்க்கை மரங்களின்றி விளைவதில்லை அதனால் (மரங்)

கார்முகில்கள் கொண்டுவரும் நீரமைழை யாக்கிப் பார் முழுதும் பெய்யவைக்கும் பயன்பெறலாம் அதனால் (மரங்)

தாவரத்தின் சார்பில்லாமல் மனிதவாழ்வு சதமா தேவர்பூசை கொள்ளவுமே தேவை தேவை அதனால் (மரங்)

மண்ணரிப்பைத் தடுத்துநிலம் தின்மையுறச் செய்தே வண்மையோடு செழிப்புநல்க மரங்கள் வேண்டும் அதனால்.....(மரங்)

வீசிவருங் காற்றினது வேகத்தடுத் திருமே தூசிதாங்கி எம்மையென்றுத் தூய்மைசெய்யும் அதனால்.....(மரங்)

மூலிகைகள் தந்தமது முதுமைபிணி போச்சு சோலைகளாய் நின்றமது சோர்வுகளைத் தீர்க்க... (மரங்)

**இந்துதியாகிகளை உருவாக்க இந்து கலாசாரகலாசாலை அமைப்பதற்கு 5 ஆச்சிரமங்கள் இணைந்து தீர்மானம்**

(உடுப்பிட்டி) இந்துக் கலாச்சாரக் கலாசாலை ஒன்றை நிறுவி, இந்துக்களிடையே தியாகிகளை உருவாக்கிப் பயிற்சியளிக்கத் திட்டமிடப்பட்டுள்ளது. அல்வாய் ஸ்ரீ பரமானந்தா ஆச்சிரமத்தில் நடைபெற்ற விசேஷ ஆலோசனைக் கூட்டத்தில் இந்துக் கலாசாலை ஒன்றை நிறுவுவதென்று முடிவுசெய்யப்பட்டுள்ளதோடு அதற்கான பூர்வாங்க நடவடிக்கைகளும் மேற்கொள்ளப் பட்டுள்ளன. இந்து ஆச்சிரமங்கள் இணைந்து நடாத்திய இக்கூட்டத்தில், இந்துக்களிடையே தியாகிகள் சமுதாயத்தை உருவாக்கவேண்டுமென்றும், இந்துக்கள், தமது குடும்பத்தில் ஒருவரை இந்துமதப் பணிகுத் தொண்டாற்றுவதற்காகத் தியாகஞ்செய்ய முன்வர வேண்டுமென்றுவேண்டுகோள் க்கப்பட்டது. சுவாமி பரமானந்தஜி தலைமையில் இக்கூட்டம் நடைபெற்றது. இக்கூட்டத்தில் கலந்துகொண்ட ஆத்மஜோதி ஆசிரியர் திரு.நா.முத்தையா இத்திட்டத்திற்கான சகல ஆதரவையும் தாம் அளிக்க முன்வந்துள்ளதாகக் கூறினார். (அ)

**ஒத்துமாறல் அறிவித்தல் மருத்துவபீடம்**

யாழ்ப்பாண பல்கலைக்கழக, மருத்துவ பீடத்துக்கு தெரிவுசெய்யப்பட்ட மாணவியொருவர், பேராதனை பல்கலைக்கழக மருத்துவபீடத்துக்கு தெரிவு செய்யப்பட்ட ஒருவருடன் ஒத்துமாற விரும்புகின்றார். தொடர்பு: 332, நாவலர் வீதி, நல்லூர் தெற்கு, யாழ்ப்பாணம். 9871

**அறிவித்தல்**

வட இலங்கை நகை வியாபாரிகள் சங்க 6-வது வருடாந்தப் பொதுக்கூட்டம் இன்று (22-7-78) சனிக்கிழமை பிற்பகல் 3-30 மணிக்கு சங்க அலுவலகத்தில் (A. K. S.) மேல்மாடத்தில் நடைபெறும். வட இலங்கை நகை வியாபாரிகளை பாதிக்கும் சில முக்கிய விடயங்கள் பற்றி கலந்து ஆலோசிக்க இருப்பதால் நகை வியாபாரிகள் அனைவரையும் தங்கள் சந்தர்ப்பணத்தை செலுத்தி கூட்டத்தில் பங்கு பற்றுமாறு வேண்டப்படுகிறார்கள். S. சிவநேசன், M. Y. M. துறா (இணைச்செயலாளர்) 9865

**வேலணையில் நாளை விவசாய விழா**

(வேலணை) திவுப்பகுதி இளம் விவசாயக் கழகங்களின் விவசாய விழா நாளை ரூயிற்றுக்கிழமை மாலை வேலணை சரஸ்வதி வித்தியாசாலை மண்டபத்தில் நடைபெறவிருக்கிறது. இவ்விழாவில் திவுப்பகுதியில் உள்ள 8 இளம் விவசாயக் கழகங்கள் பங்குபற்றுக்கின்றன. விழாவில் ஊர்காவற்றுறைத் தொகுதி எம். பி. பண்டிதர் கா. பொ. இரத்தினம், யாழ். மாவட்ட விவசாய அதிபர் திரு. சிவமுத்துலிங்கம், வேலணைப் பகுதி உதவி அரசாங்க அதிபர் திரு. மு. தம்பிமுத்து, ஊர்காவற்றுறை உதவி அரசாங்க அதிபர் திரு. சடாட்சரசசண்முகதாஸ், நெடுந்தீவு உதவி அரசாங்க அதிபர் திரு. ஆ. செந்தில்வடிவேல், வேலணைப் பகுதிக் கமத்தொழிற் சேவை நிலைய அதிபர் திரு. சுந்தரேஸ்வரன் ஆகியோர் கலந்துகொண்டு சிறப்புரை யாற்றுவார்.

இதைத் தொடர்ந்து புலவர் ஈழத்துச் சிவானந்தன் தலைமையில் பட்டிமன்றமும், விவசாய அறிவுப் போட்டியில் பரிசுபெற்றவர்களுக்குச் சான்றிதழ்கள் வழங்கலும் இடம் பெறும்.

இவ்விழாவிற்கான சகல ஏற்பாடுகளையும் வேலணைப் பகுதி விவசாயப் போதகரி யர் திரு. அ. சிதம்பரப்பிள்ளை செய்துள்ளார். (அ)

**ஆசிரியருக்குக் கடிதம்**

**மரம் நடுதல்**

இலங்கையில், இப்பொழுது மரம் நடுதல் பற்றி இப்பொழுது மிகுந்த அக்கறையாகப் பேசப்படுகிறது. சில முன் ஜோடியான செயல் திட்டங்களையும் நடைமுறைப்படுத்த அரசாங்கம் முற்படுகிறது.

வரட்சியான வடபகுதிக்கு மரங்கள் மிகமிக முக்கியம். இச்சந்தர்ப்பத்தில் யாழ்ப்பாண ரைச் சிறிது நோக்குவோம். மரங்கள் வளர்க்கப் பல இடங்கள் உள. ஆனால் வளரும் மரங்களோ சில. மாநகர சபையினர் சில மரங்களை நாட்டியுள்ளனர். அவற்றுள் எத்தனை மரங்கள் வளர்ந்து விட்டன; எத்தனை மரங்கள் வளர எத்தனிக்கின்றன; எத்தனை கருகிவிட்டன என்பதை யாவது நாம் ஆராய்ந்தால், மரம் வளர்க்கும் உன்னத பணியில் நாம் எவ்வளவு பாராமுகமாய் இருக்கிறோம் என்பது தெளிவாகும்.

மரங்களைச் சுற்றி நிர்மாணிக்கப்பட்டிருக்கும் சுற்றுமதில்களின் உயரம் எங்கெங்கு கூடுதலாயுள்ளனவோ அங்கெல்லாம் அவை வளர்ந்து விட்டன, உயரம் குறைந்த கவருள்ள இடங்களிலெல்லாம் மிருகங்களின் வாயில் சிக்கி, மரங்கள் வளரமுடியாமல் மடிவதை மிகத் தெளிவாகக் காணக்கூடியதாயிருக்கிறது. ஆஸ்பத்திரி விதியில் இதனை அவதானிக்கக்கூடியதாக இருக்கிறது.

வரட்சியான காலத்தில் மரங்களை நடமுடியாவிட்டாலும், வேர்விட்டு வளர்ந்த மரங்களையாவது மடியவிடாது பாதுகாக்கலாம். ஒரு மரத்தை யாவது பாதுகாக்கமுடியுமென்றால் அது நகருக்கு நல்லதே. உரிய அதிகாரிகள் ஆவனசெய்வார்களா?

டாக்டர் ந. சிவானந்தன் 3ம் குறுக்குத் தெரு, யாழ்ப்பாணம்.

**பகிர்ந்தளிக்கக் கோரிக்கை**

(உடுப்பிட்டி) அல்வாயில் வற்றாத நீருற்றைக் கொண்டுள்ள மாயக்கை வெளியைக் காணியற்றோருக்கு பகிர்ந்து அளிக்குமாறு அல்வாய் தெற்குக் கிராம அபிவிருத்திச் சங்கம் பருத்தித்துறை எம். பி. திரு. கே. துரைரத்தினத்திடம் வேண்டுகோள் விடுத்துள்ளது.

நூறு ஏக்கரைக் கொண்டுள்ள அல்வாய் தெற்கு மாயக்கை வெளி விவசாயத் திற்கு வேண்டிய பாசன வசதிகளைக் கொண்டுள்ளதென்றும், இதன் மூலம் படித்த வாலிபர்கள் பலருக்கு வேலை வாய்ப்பும் பெற்றுக் கொடுக்க முடியும் என்றும் சுட்டிக்காட்டப்பட்டுள்ளது.

அத்துடன் இப்பகுதியில் உள்ள வெள்ள வாய்க்கால் களைச் செப்பனிட்டுத்தரும்படியும், அல்வாய் பகுதியில் உள்ள பயானங்களைப் புனரமைப்புச் செய்ய நிதி ஒதுக்கித் தரும்படியும் கோரப்பட்டுள்ளது. (உ)

**செந்தமிழர் இயக்க மாணவர் அணி**

(யாழ்ப்பாணம்) செந்தமிழர் இயக்க மத்திய குழு மாணவர் அணி ஒன்றினை உருவாக்கியுள்ளது. இந்த அணியின் அமைப்பாளராக திரு. இராபுலனேந்திரனும் அமைப்புக்குழு உறுப்பினர்களாக திருவாளர்கள் பி. பாலச்சந்திரன், எஸ். சிவப்பிரகாசம், வி. பொன்னுத்துரை, ரி. குகதாசன் ஆகியோர் நியமிக்கப்பட்டுள்ளனர். (உ)

**இன்று பூநகரியில் மரம் நாட்டுவிழா**

(பூநகரி) பூநகரியில் இன்று மரம் நாட்டுவிழா நடைபெறுகின்றது. இதற்கான ஒழுங்குகளை உதவி அரசாங்க அதிபர் திரு. செ. யோகநாதன் செய்துள்ளார். ஒவ்வொரு கிராம சேவையாளர் பிரிவினும் பல்வேறு இனமரங்களும் நாட்டப்படுகின்றன. (அ)

**நுண்கலைமன்ற இசை நிகழ்ச்சி**

(யாழ்ப்பாணம்) யாழ். நுண்கலை மன்ற ஆதரவில் இன்று நடைபெறவிருந்த சங்கீத பூஷணம் வி.கே. நடராஜாவின் இன்னிசைக் கச்சேரி அடுத்த மாதம் 12-ம் திகதி யாழ். நிம்மர் மண்டபத்தில் நடைபெறவிருக்கிறது. திரு. நடராஜாவின் இசை நிகழ்ச்சிக்கு திரு. ஆர். ராதா கிருஷ்ணன் வயலினும், இங்கிலாந்திலிருந்து தற்போது வீவில் இங்கு வந்திருக்கும் செல்வன் மதியாபரணம் ரவிச்சந்திரன் மிருதங்கமும் வாசிப்பார். (அ)





## காடைத்தனத்துக்கு முற்றுப்புள்ளி

வங்கி ஊழியர் நேற்று முன்தினம் ஒரு நாள் அடையாளவேலைநிறுத்தம் செய்தனர்.

முன்னைய அரசாங்கத்தால் நியமிக்கப்பட்ட 971 வங்கி ஊழியர்கள் வேலை நீக்கக் செய்யப்பட்டதை ஆட்சேபித்தே இந்த வேலை நிறுத்தம் நடைபெற்றது. ஓர் அரசாங்கம், ஆட்சிபீடத்தில் இருக்கும்போது செய்யப்படும் நியமனங்கள் ஆட்சிபீடத்தில் மாற்றம் ஏற்பட்டு வேறொரு அரசாங்கம் பதவிக்கு வந்ததும் அந்த நியமனங்களை ரத்துச் செய்வது நமது நாட்டில் ஒரு புதுமையல்ல.

திறமைக்கும் தகுதிக்கும் இடமளிப்பதை விடுத்து, அரசியல் அடிப்படையில் எம்.பி.க்களினதும், அமைப்பாளர்களினதும் சிபார்சின் பேரில் நியமனங்கள் செய்யப்படுவது சமீப காலத்தில் அதிகரித்து வந்துள்ளது. ஆட்சிபீடத்தில் இருக்கும் அரசாங்கம், தனது கொள்கைகளையும் திட்டங்களையும் செயல்படுத்தவேண்டிய அரசாங்க சேவைக்குத் தனக்கு விஸ்வாசமானவர்களை நியமிப்பது தவிர்க்க முடியாதது.

ஆனால் கொள்கைகளையும் திட்டங்களையும் செயல்படுத்தும் பொறுப்புள்ள மிக முக்கிய உயர்ந்த பதவிக்கு இவ்விதம் நியமிப்பது நியாயம் ஆனால் சாதாரணமாக அன்றாட அலுவல்களைச் செய்யவேண்டிய பொறுப்புள்ள உத்தியோகத்திற்கும் ஆளுங்கட்சியின் சிபார்சில் நியமனஞ் செய்யப்பட வேண்டியது அவசியமில்லை.

அரசாங்க சேவைக்குத் தெரிவு செய்யப்படுபவர்கள், யாரினது சிபார்சில் அல்லது ஏந்தக் கட்சியினது சிபார்சில் உத்தியோகம் பெற்றாலும் ஆட்சிபீடத்தில் ஏந்தக் கட்சி ஆட்சிக்கு வந்தாலும் அதற்கு விசுவாசமாக நடக்கவேண்டியது அவர்களது கடமை.

ஆனால் நமது நாட்டில் கட்சி விசுவாசமும் தனி நபர் விசுவாசமும் அதிகரித்து வருவதால் ஆட்சிபீடத்துக்கு வரும் அரசாங்கங்களின் கொள்கைகளும் திட்டங்களும் சரியான முறையில் துரிதமாகச் செயல்படுத்தமுடியாமலுள்ளது. இதனால்தான் அரசாங்கத்தின் கொள்கைகளையும் திட்டங்களையும் செயல்படுத்த முடியாதவர்களும் அரசாங்கத்துக்கு விசுவாசமாக இருக்க முடியாதவர்களும் பதவியிலிருந்து விலகிவிட்டலாம் என்று அமைச்சர்கள் கூறியிருக்கின்றனர்.

அரசியல் அடிப்படையில் செய்யப்படும் நியமனங்களாலும் அரசியல் தொடர்புடைய தொழிற்சங்கங்களாலும் வேலைநிறுத்தமும் கிளர்ச்சிகளும் நடைபெறுவதும் ஒரு தரப்பினரின் வேலை நிறுத்தத்தையும் கிளர்ச்சிகளையும் மற்றத் தரப்பினர் காடையர்களை ஏவிவிட்டு முறியடிப்பதும் நமது நாட்டில் சமீபகாலத்தில் நடைபெற்று வரும் மற்றொரு துரதிர்ஷ்ட நிகழ்ச்சிகள்.

தார்பீக சமதாயத்தை அமைக்கும் முயற்சியில் ஐந்துபதின உண்மையாகவே ஈடுபட்டிருக்கையில் அதற்கு விசுவாசமான செயல்களில் எவர் ஈடுபட்டாலும் அது வெறுக்கத்தக்க மோசமான செயலாகும்.

# நல்லூர் திருவிழாவின் முக்கிய தினங்கள்

(யாழ்ப்பாணம்) நல்லூர் கந்தசுவாமி கோயில் திருவிழா, அடுத்த மாதம் ஒன்பதாம் திகதி (9-8-78) புதன்கிழமை ஆரம்பமாகிறது.

நல்லூர்த் திருவிழாவின் முக்கிய உற்சவ நாட்கள், நேரம் வருமாறு:

ஆகஸ்ட் மாதம் ஒன்பதாம் திகதி புதன்கிழமை நண்பகல் 12 மணிக்குக் கோடியேற்றம்.

பத்தாவது நாளான 18ந் திகதி வெள்ளிக்கிழமை மஞ்சத் திருவிழா பிற்பகல் 5-45க்கு ஆரம்பமாகும்.

பதினேழாவது நாளான

20ந் திகதி வெள்ளிக்கிழமை கார்த்திகைத் திருவிழா மாலே 5-45க்கு ஆரம்பமாகும்.

பத்தொன்பதாவது நாளான 27ந் திகதி ஞாயிற்றுக்கிழமை கைலாசவாகனத் திருவிழா மாலே 5-45க்கு ஆரம்பமாகும்.

இருபத்தியிரண்டாம் நாளான 30ந் திகதி புதன்கிழமை தண்டாயுதபாணித் திருவிழா காலே 7-30க்கு ஆரம்பமாகும்.

இருபத்து மூன்றாம் நாளான 31ந் திகதி வியாழக்கிழமை சப்பரத்திரு

விழா மாலே 5-15க்கு ஆரம்பமாகும்.

இருபத்து நான்காம் நாளான செப்டம்பர் மாதம் முதலாம் திகதி வெள்ளிக்கிழமை தேர்த்திருவிழா காலே 7-00 மணிக்கு ஆரம்பமாகும்.

இருபத்தைந்தாவது தினமான தீர்த்தத் திருவிழா காலே 7 மணிக்கு ஆரம்பமாகும்.

இருபத்தாறுந்திகதி செப்டம்பர் மாதம் 3ந் திகதி ஞாயிற்றுக்கிழமை பூங்காவனத்திருவிழா மாலே 5-45 மணிக்கு ஆரம்பமாகும்.

## சன்சோனிக் கமிஷன்:

# “தமிழர் மீதான குத்தல் பேச்சுக்கள் தொடர்கின்றன”

(கண்டி) ‘போவோர் வருவோர் மீது குத்தல் பேச்சுக்கள் பேசுவது முதல் பலசம்பவங்கள் தற்போதம் நடைபெற்றுக் கொண்டதான் இருக்கின்றன, பொலிசாருக்கும் இது தெரியும்’

இவ்வாறு சன்சோனிக் கமிஷன் விசாரணையில் குருணாகல் புனித ஆன் கல்லூரி உதவி ஆசிரியர் திரு. எஸ். செல்வராஜா அரசு தரப்புச் சட்டத்தரணி திரு. பி. தென்னக்கோனால் குறுக்கு விசாரணை செய்யப்படுகையில் சொன்னார்.

அவர் மேலும் கூறியதாவது:

‘இது தொடர்பாக பொலிசார் சிலரைக் கைது செய்தும் பிறகு அவர்கள் றிமாண்டில் வைச்சப்படுவதும் பிணையில் வெளியேறுவதுமாக உள்ளது.

ஆகஸ்ட் 19-ம் திகதி உரை

## “கொள்ளையரைக் கண்டு

# பொலிசார் ஓடியது உதவியாகவா? பயத்தினாலா?

## நாடகக்கருத்தரங்கும் களப்பயிற்சியும்

### இளவாலையில் இன்று ஆரம்பம்

(யாழ்ப்பாணம்) யாழ். திருநெல்வேலியிலுள்ள நாடக, அரங்கக் கல்லூரியின் நாடகக் கருத்தரங்கும் களப்பயிற்சியும் இளவாலே புனித ஹென்றியர்சர் கல்லூரியில் இன்று காலே ஆரம்பமாகிறது. நிகழ்ச்சிகள் தொடர்ந்து நாளையும் நடைபெறும்.



## நிகழ்ச்சிகள்

பிற்பகல் 3-4 மணிக்கு திரு. எஸ். எ. கோபாலரத்தினம் தலைமையில் நாடக விமர்சனக் கலந்துரையால் இடம் பெறும். திரு. எஸ். சிவகுமாரன், அருட்திரு. சாமா. செல்வரத்தினம் அடிகள் திரு. டொமினிக்கோ ஆகியோர் கலந்து கொள்வார்கள். இரவு நாடகம் தயாரித்தல், ஒப்பனை உடை ஒளி பற்றி களப்பயிற்சி நடைபெறும்.

நாளேக்க காலே உடலை இளக்க செய்தல் பற்றி களப்பயிற்சி நடைபெறும். இதைத் தொடர்ந்து கலாநிதி கார்த்திகேசன் சின்னத்தம்பி தலைமையில் ‘அரசியல் நாடகம்’ என்பது பற்றி கலந்துரையால் இடம் பெறும். திருவி. பொன்னையன், திரு. மு. ஆலாலசுந்தரன், திரு. ச. முத்துசுந்தரன் ஆகியோர் கலந்து கொள்வார்கள்.

ஒரு செடி வளர்வதற்கு என்னென்ன தேவையோ அதைப் போன்று மனிதன் பண்பாட்டைப் பெறுவதற்குக் கல்வி அவசியம்.

--ருலோ

வேலைநிறுத்தம் சரியாதவாறு என்பதல்லப் பிரச்சனை காடைத்தனத்துக்கு நாட்டில் இனியும் இடமளிக்கலாமா என்பதே கேள்வி! காடைத்தனத்தின் உச்சக் கட்டத் தகவல்கள் சன்சோனிக் கமிஷன் முன் வெளியாகிக்கொண்டிருக்கின்றன. இந்த நிலையில் இனியும் காடைத்தனத்துக்கு முற்றுப்புள்ளி வைக்காதுவிட்டால் தார்பீக அரசு அமைவது எப்படி?

## நூலகத் திறப்பு விழா

(யாழ்ப்பாணம்)

கொக்குவில் கிராமாட்சி மன்றத்தின் புதிய நூலகக் கட்டிடத் திறப்பு விழா இன்று மாலே நடைபெறவிருக்கிறது. நல்லூர் எம். பியும், கூட்டணி தலைவருமான திரு. எம். சிவசிதம்பரம் புதிய நூலகத்தைத் திறந்துவைப்பார்.

இவ்விழாவில் பிரதம விருந்தினராக உதவி உள்நாட்சி ஆணையாளர் திரு. அன்றர் அல்பிரட் கலந்துகொள்வார். கொக்குவில் கிராமசபை விசேஷ ஆணையாளர் திரு. எஸ். அமுதசாகரன், முன்னாள் கொக்குவில் கிராமசபைத் தலைவர் திரு. ஆர். புஷ்பராசா ஆகியோர் சிறப்புரையாற்றுவார்.

இக்கட்டிடம் கிராமாட்சி மன்றத்திற்கு அருகாமையில் ரூபா 60,000 செலவில் அமைக்கப்பட்டுள்ளது. (கெ-அ)

டங்குச் சட்டம் அமுலில் இருக்கும் வேளை எனது விடு கொள்ளையடிக்கப்பட்டது.

எனக்கு ஏற்பட்ட மொத்த நஷ்டம் 12,682 ரூபா. நான் இப்பொழுதும் குருணாகலம் பாடசாலையில் படிப்பிக்கின்றேன்.

இன்றும் மாலே 6-30 மணிக்குப் பிறகு சுதந்திரமாக வெளியே நடமாட முடியவில்லை. எனக்கு ஏற்பட்ட தாக்குதலால் நெஞ்சு, கால், முகம் ஆகியவற்றில் இன்னும் நோ மாறவில்லை. சொந்த இடமான பருத்தித்துறைக்கு இடமாற்றவும் கோரியுள்ளேன்’ என்றார். (உ)

பாக்கிகளை ஏந்திக்கொண்டிருந்த பொலிசார் கொள்ளையரைக் கண்டதும் ஓடியது பயத்தினாலா அல்லது அக்கூட்டினர் கொள்ளையிட வழிவிடுவதற்காகவா என்று என்னால் நிச்சயமாகக் கூறமுடியாது’ இவ்வாறு கண்டியில் நடைபெற்று வரும் சன்சோனிக் கமிஷன் விசாரணையில் வத்து காமத்தைச் சேர்ந்த வைத்தியலிங்கம் பெரியசாமி என்ற லத்தகர் சாட்சியமளிக்கையில் கூறினார்.

அவர் மேலும் கூறியதாவது: ‘வத்துகாமம் சந்தியில் கொள்ளைக் கூட்டம் வருவதைக் கண்டதும் துப்பாக்கிகளுடன் காணப்பட்ட பொலிசார் ஓடி விட்டனர். கொள்ளையர் எனது கையை உடைத்து எல்லாப் பொருட்களையும் கொள்ளையடித்தனர். கொள்ளைக் கூட்டத்தில் வெதமத்தியாவின் மகன்சனில் திஸநாயகாவும் காணப்பட்டார்’ என்றார். (உ)

## கொழும்பு ஆஸ்பத்திரிகளில் புகைத்தலுக்குத் தடை

(கொழும்பு) கொழும்பு ஆஸ்பத்திரியில் புகைத்தலுக்குத் தடை விதிக்கப்பட்டுள்ளது.

அரசினர் ஆஸ்பத்திரி விடுதிகளிலும், வளவுக்குள்ளும் புகைப்பிடிப்பதற்குத் தடைவிதிக்கப்பட்டுள்ளதாக கொழும்புப் பகுதி ஆஸ்பத்திரிகளுக்குப் பொறுப்பான மந்திரி டாக்டர் ரஞ்சித் அத்தபத்து தெரிவித்தார்.

‘மேடைநாடகப்பிரதி எழுதுதல்’ பற்றி கவிஞர் இ. முருகையன் தலைமையில் கலந்துரையால் இடம் பெறும். திருவாளர்கள் இ. மகாதேவன் (தேவன்) க. சொக்கலிங்கம் (சொக்கன்) வை. ஏரம்பழர்த்தி ஆகியோர் கலந்து கொள்வார்கள்.

இன்றைய உலகில் நாட்டுக் கூத்தின் பங்கும்பயனும் என்ற பொருள்பற்றிய கலந்துரையால் இடம் பெறும். இ. மௌனகுரு திரு. பா. அமிர்தநாதன் கலந்துகொள்வார்கள்.

நோயாளர் நலன்சுருதியே இந்நடவடிக்கை எடுக்கப்படுகிறது என்றார் அவர்.

(உ)

## யாழ்நகரில் இன்று மரம் நாட்டு விழா

(யாழ்ப்பாணம்)

யாழ். நகரத்தில் சில இடங்களில், இன்று மரங்களை நாட்டுவதற்கு யாழ். மாநகரசபை விசேட ஆணையாளர் திரு. கே. சிவஞானம் ஏற்பாடு செய்துள்ளார்.

மாநகர விளவு, நூல் நிலையம், மற்றும் முக்கிய இடங்களில் மரங்கள் நாட்டப்படும்.

இதற்கென பேராதனையிலிருந்து விசேடமாக மரங்கள் வரவழைக்கப்பட்டுள்ளன. இவற்றுடன் பலா, மா, தென்னமரங்களும் நாட்டப்படும். (க)



“யு. எஸ். யுரேனிய விநியோகம்

# கருத்து வேறுபாடிருப்பினும் பேச்சுவார்த்தை தொடரும்”

பிரதமர் தேசாய் அறிவிப்பு

புது டில்லி, ஜூலை. 21 நிய பேச்சுவார்த்தைகள் அமெரிக்கர் பாரதத் தொடர்ந்து நடைபெறு திற்கு யுரேனியத்தை மென்று பாரதப் பிரத வழங்குவதில் கருத்து மர் திரு. மொரார்ஜி வேறுபாடுகள் இருக் தேசாய் தெரிவித்துள் கின்றபோதிலும் அமெ ளார்.

விஜயம் மேற்கொண்டிருந்த அவர் தமது பணம் குறித்து நேற்று பாரதமன்றத்தில் அறிக்கை ஒன்றினைத் சமர்ப் பித்தார். அந்த அறிக்கையிலேயே மேற்படி தகவலையும் அவர் வெளியிட்டுள்ளார். (உ)

## தமிழக அரசின் “உழைப்போர் உலகம்”

சென்னை, ஜூலை. 21 தமிழக அரசு “உழைப்போர் உலகம்” என்ற விவசாய மாத சஞ்சிகை ஒன்றினை வெளியிடவிருக்கிறது.

செப்டெம்பர் மாதம் 15-ம் திகதி இச்சஞ்சிகையை தமிழ் நாடு முதலமைச்சர் திரு. எம். ஜி. இராமச்சந்திரன் சென் னையில் வெளியிட்டுவைப்பார்.

இந்தகவலை தமிழ்நாடு விவ சாயத்துறை அமைச்சர் திரு. எஸ். ராகவானந்தம் வெளியிட்டுள்ளார். (உ)



\*சமீபத்தில் அமெரிக்கா, பெல்ஜியம், ஈரான் முதலான நாடுகளுக்கு உத்தியோகபூர்வ

## கி.அ.சங்கங்கள் புனரமைப்பு

(யாழ்ப்பாணம்)

ஊர்காவற்றுறை பி.பி.வி. உதவி அரசாங்க அதிபர் பகுதிக்குட்பட்ட எழுவைதிவு அனல்தீவு, காரைநகர், புளியங்குடல், நாரந்தனை, கரம்பன், ஊர்காவற்றுறை ஆகிய பிரிவுகளிலுள்ள கிராம அபிவிருத்திச்சங்கங்கள் பல ஊர்காவற்றுறைகிராம அபிவிருத்தி உத்தியோகத்தர் திருமதி ச. சிவராசாவின் தலைமையில் புனரமைக்கப்பட்டுள்ளன. கிரமதானப் பணிமூலம் கிராமிய முன்னேற்றங்காண இப்பகுதியின் இளைஞர் யுவதிகள் ஆர்வமடன் உழைக்கமுன்வரவேண்டும் என மேற்படி புனரமைப்புக் கூட்டங்களில் கிராமஅபிவிருத்தி உத்தியோகத்தர் அறை கூவல் விடுத்தள்ளார். (அ)

# தமிழக அரசின் ஓராண்டு சாதனை!

இன்றிரவு வாடுலையில் விளக்கம்

சென்னை, ஜூலை. 21 பரப்புத்துறை அமைச்சர் திரு. அனைத்திந்திய அண்ணா திரா விட முன்னேற்றக் கழகம் ஆட் (22-7-78) 8-15 மணிக்கு சிப்பொறுப்பேற்று கடந்த வாடுலையில் உரைநிகழ்த்து கிரார். ஜூன் 30ம் திகதியுடன் ஓராண்டு பூர்த்தியாகியது சென்னை, திருச்சி, கோயம் குறித்து ஓராண்டு சேவை புத்தூர், திருநெல்வேலி பற்றி தமிழ்நாடு முதலமைச்சர் திரு. எம். ஜி. இராமச்சந்திரன் சார்பில் தகவல் ஒலி (உ)

எம். எஸ். உட்பட

## நால்வருக்கு “கௌரவ பேராசிரியர்” பட்டம்

சென்னை, ஜூலை. 21 பாலச்சந்தர், திருமுருக கிரு இசையரசி எம். எஸ். சுப்பு பானந்தவாரியார், கணபதி ஸ்ரீமதி ஆகிய நால்வருக்கு சென்னை பல்கலைக்கழகம் “கௌரவ பேராசிரியர்” பட்டம் வழங்கி கௌரவித்துள்ளது.



இவர்கள் சென்னையில் புகழ் பெற்ற தங்கியிருந்து சென்னையில் பல்கலைக்கழகத்தில் தங்கள் குறித்துக் கருத்தரங்குகளும் விவாதங்களும் நடத்துவர்.

இந்தப் பதவிக்காலத்தில் அவர்களுக்கு மாதம் 3000 ரூபா ஊதியம் வழங்கப்படும். (உ)

## அரசு விரோத பிரசாரம்:

# ரஷ்யாவில் மேலும் ஒருவருக்கு கடுழியச் சிறை

மாஸ்கோ, ஜூலை. 21 விதித்துள்ளது. அரசுக்கு விரோதமான பிர இக்குற்றச்சாட்டின் பேரில் சாரங்களில் ஈடுபட்ட குற்றச் சாட்டின் பேரில் மேலும் ஒரு தண்டனை விதிக்கப்பட்டுள்ள வருக்கு சோவியத்யூனியன் ளது என்பது குறிப்பிடத்தக்க கடுழியச் சிறைத்தண்டனைக்கு. (உ)

# தமிழகச் செய்திச் சி த ற ல்

## சிறப்புத் தள்ளுபடி

(சென்னை)

தமிழ்நாடு அரசு காமராஜர் பிறந்த நாளினை ஒட்டிக்கதர் விற்பனைக்கு 10 சதவீதம் சிறப்புத் தள்ளுபடி வழங்கியது.

ஃ ஃ

## பணியன்களில்

## ஆபாசமா?

(சென்னை)

சென்னை நகரில் ஆபாசவாச கங்கள் கொண்ட பணியன்கள் விற்பனை கும் நடவடிக்கை எடுக்கப்படுமென்று பொலிஸ் கமிஷனர் திரு. பரமகுரு எச்சரிக்கை விடுத்துள்ளார்.

ஃ ஃ

## ரூபா 25 லட்சம்

## நஷ்டம்

(சென்னை)

பழனியிலிருந்து சற்றுத் தொலைவில் உள்ள ஸ்ரீவெங்க டேஸ்வரா மில்லில் ஏற்பட்ட பெரும் தீவிபத்தில் 25 லட்ச ரூபா பொருள் நஷ்டம் ஏற்பட்டிருக்கலாமென மதிப்பிடப்படுகிறது.

ஃ ஃ

## “அக்ரகாரத்தில் கழுதை”

(சென்னை)

“அக்ரகாரத்தில் கழுதை” என்ற தமிழ்ப்படத்தை ஸ்பெயின் படவழிவாக்கு அனுப்ப

## சி த ற ல்

மத்திய அரசு தீபாவளித்துள்ளது.

## பெ. தூரன் ஓய்வு

(சென்னை)

கலைக்களஞ்சியத்தின் தலைமைப் பதிப்பாசிரியராகப் பேராசிரியர் டாக்டர் ந. சுப்பு ரெட்டியார் பதவியேற்றார். ஆரம்பகாலம் முதல் பணியாற்றிய பெ. தூரன் ஓய்வு பெற்றார்.

## “ஜனதாக்கட்சி சிதையாது”

(சென்னை)

மத்தியிலோ, மாநிலத்திலோ ஜனதாக்கட்சிக்குள் ஏற்பட்ட உட்புசலால் கட்சி சிதைந்து விடாதென்று மத்திய அமைச்சர் திரு. பி. இராமச்சந்திரன் கூறியிருக்கிறார். (உ)

## சங்கக்கடையில்

திருட்டு

(வண்ணாம்பண்ணை)

புங்குதிவு பலநோக்குக்கூட்டுறவுக் கிளையொன்றில் எண்ணையிரம் ரூபா பெறுமதியான பொருட்கள் களவாடப்பட்டதாக புகார் தெரிவிக்கப்பட்டது.

இதுபற்றி பொலிசார்புடன்

## பிரயானிகள்

சங்கடம்

(நெல்லியடி)

பருத்தித்துறை இ. போ. ச. டிப்போர்பஸ் வண்டிகளில் வீதி இலக்கம் மாறி போருத் தப்பட்டிருந்தால் பிரயானிகள் பெரிதும் சங்கடப்பட வேண்டியுள்ளது.

கொடிசை மத்திலிருந்து பருத்தித்துறைக்கு செல்லும் வீதி இலக்கம் 779 ஆக இருக்கும் பொழுது 774 இலக்கத்துடன் ஒவ்வதையும், 750 க்கு பதில் 751 ம், 765 க்கு 750 ம் இலக்கத்துடனும் பஸ்கள் ஒருவதைக் காணக்கூடியதாகவுள்ளது.

வீதி இலக்கம் மாறிக்காணப்படுவதால், பிரயானிகள் பஸ் வண்டிகளைத் தவறவிடவேண்டிய இக்கட்டான நிலை காணப்படுவதாக பிரயானிகள் புகார் தெரிவிக்கிறார்கள்.

விசாரணை மேற்கொண்டும் இதுவரை எவரும் கைது செய்யப்படவில்லை.

## “ஆக்கிரமிப்பைக் கைவிடாவிடின்

# இஸ்ரேலுடன் இனி சமரசப் பேச்சு இல்லை”

எகிப்து அறிவிப்பு

செய்ரோ, ஜூலை. 21 ஜோர்தானின் மேற்குக் கரையிலிருந்தும் காஸாபகுதியிலிருந்தும் இஸ்ரேல் வெளியேருதவரை சமாதானப் பேச்சுவார்த்தை தொடர்வதற்கு எகிப்து தயாராக இல்லை என்று கூறியுள்ளது. எகிப்து அரசின் இம்முடிவை வெளிநாட்டமைச்சர் கமால் வெளியிட்டார். இது இவ்வாறிருக்க, லண்

டன் சென்றிருந்த இஸ்ரேலிய வெளிநாட்டமைச்சர் திரு. மோஷே தயான் நேற்று டெல்லி அலுவலகம் திரும்பினார். இஸ்ரேலும் 2 வாரங்களுக்குள்

அமெரிக்க வெளிநாட்டமைச்சர் திரு. சைரஸ் வான்ஸ் மத்திய கிழக்கு விஜயம் மேற்கொள்வாரென்ற தகவலையும் அவர் வெளியிட்டார். (உ)

## ‘புன்னாலைக்கட்டுவன்

# விவசாயிகள் குறைநீங்க மின் வசதி அமைக்குக’

(யாழ்ப்பாணம்)

புன்னாலைக்கட்டுவனில் மின் வசதியின்மையால் மக்கள் பெரும் கஷ்டத்தைப்போக்க நடவடிக்கை எடுக்குமாறு நீர்ப்பாசன மின்சக்தி அமைச்சரை புன்னாலைக்கட்டுவன் நலன்புரிச் சங்கம் கோரியுள்ளது.

சங்கத்தலைவர் வைத்திய கலாநிதி இ. நன்னித்தம்பி அமைச்சருக்கு அனுப்பிவைத்துள்ள கடிதத்தில் மேலும் கூறப்பட்டுள்ளதாவது:-

புன்னாலைக்கட்டுவன் கிராமம் ஏழாலை கிராமசபையின் நிர்வாகத்தின் கீழ் உள்ளது. இவ்விஷயமாக ஏழாலை கிராம சபை ஆணையாளரை சந்தித்த போது கிராமசபை இதனை பொறுப்பேற்க போதிய நிதி வசதியில்லையெனத் தெரிவித்தார்.

இங்கு அமைக்கப்பட்டுள்ள உப-மின்நிலையமும் இப்பகுதிக்கு மின்சார வசதியளிப்பது மேலதிக செலவினங்கள் ஏதுமின்றி செய்யக்கூடியதாகும்.

பூதராயர் வீதியில் வாழும் நூற்றுக்கு மேற்பட்ட விவசாயிகள் நன்மை கருதி மின் வசதியளிக்க தேவையான நிதியை ஒதுக்குமாறு கேட்டுக்கொள்கிறேன்.

இக்கடிதத்தின் பிரதி கோப்பாய் எம். பி. திரு. எஸ். சதிரவேலுப்பிள்ளையிடமும் கையளிக் கப்பட்டதுடன் ஏழாலை கிராமசபை உதவி ஆணையாளருக்கும், இலங்கை மின்சாரசபைத் தலைவர் ஆகியோருக்கும் அனுப்பிவைக்கப்பட்டது. (க)

## திருடர் தொல்லை

(உடுப்பிட்டி)

கரவெட்டி மேற்கு, நெல்லியடிப்பகுதிகளில் இரவு வேலைகளில் திருடர் தொல்லை அதிகரித்து வருவதால் இப்பகுதி மக்கள் அச்சமடைந்துள்ளனர். தினமும் இரவு வேலைகளில் வீடுகளுக்கு “நுழையும்” இத்திருடர்கள்; பழையத் துணிகளைக் கூட விட்டுவைப்பதில்லையாம். கையில் அகப்பட்டதைச் சரூட்டிக்கொண்டு சுயபிட்டி வீடுகின்றனராம்.



“யாழ். உதைபந்தாட்ட லீக்கின்

# வருடாந்தச் சுற்றுப்போட்டி

## நானே ஆரம்பம்

(யாழ்ப்பாணம்)  
யாழ்ப்பாணம் உதைபந்தாட்ட லீக், யாழ். மாவட்ட விளையாட்டுக் கழகங்களிடையே வருடாந்தம் நடாத்தும், உதைபந்தாட்ட லீக் சுற்றுப்போட்டி நானே யாழ். துரையப்பா விளையாட்டரங்கில் ஆரம்பமாகின்றது. இச்சுற்றுப் போட்டியில், யாழ். மாவட்டத்தில் இருந்து

மொத்தம் 13 விளையாட்டுக் கழகங்கள் பங்குபற்றுகின்றன. 'ஏ' பிரிவு 'பி' பிரிவு என இரண்டாகப் பிரித்து நடாத்தப்படும், இச்சுற்றுப் போட்டியில், 'ஏ' பிரிவில் பங்குபற்றும் விளையாட்டுக் கழகங்களின் விபரம் வருமாறு: கிறீன்பீல்ட், சென். அன்ரனில், சென். மேரிஸ், பாடும் மீன், யாழ். முஸ்லீம்ஸ், ஆனைக்கோட்டை யூனியன், புனிதவள்ளன், பொற்பதி ஐக்கிய விளையாட்டுக் கழகங்கள். 'பி' பிரிவில் பங்குபற்றும் விளையாட்டுக் கழகங்களின்

விபரம்: அராவி சில்வஸ்ரா, வைக்கிங்ஸ், யு.தார்மல், சென். நீக்கிலஸ் இளைஞர், அரியாலை ஐக்கிய விளையாட்டுக் கழகங்கள் ஆகியன பங்குபற்றுகின்றன.

### நானே மோதல்கள்

நானே ஆரம்பமும் இப்போட்டியின் முதல் ஆட்டத்தில் அராவி சில்வஸ்ரா எதிர் வைக்கிங்ஸ் கழகங்கள் மோதும். இரண்டாவது ஆட்டத்தில் பாஷையூர் சென். அன்ரனில் எதிர் புனிதவள்ளன் கழகங்கள் மோதும்.

### கழகங்கள் ஒன்றிணைந்தன

இதுவரை காலமாக யாழ். உதைபந்தாட்ட லீக்கில் அங்கம் வகித்து வந்த சம்சன், சன்னைஸ், டைக்கஸ் ஆகிய விளையாட்டுக் கழகங்கள் தற்போது ஒன்றிணைந்து, 'யாழ்ப்பாணம் முஸ்லீம்ஸ்' விளையாட்டுக் கழகம் என்ற புதிய பெயருடன் யாழ். லீக்கில் அங்கம் வகிப்பது குறிப்பிடத்தக்கது.

இம்முறை இந்தச் சுற்றுப்போட்டியை மிகவிரிவான முறையில் நடாத்துவதற்கான சகல ஏற்பாடுகளையும், யாழ். உதைபந்தாட்ட லீக்கின் தலைவர் டாக்டர் ஜே. பி. லி. பிலிப்ஸும், காரியதரிசி திரு. ஏ. தேவராசாவும் மேற்கொண்டுள்ளார்கள்.

# வி. ஏ. கந்தையாவின் பெயர் சூட்டக் கோரிக்கை

(வேவணை)  
புங்குடுதீவு குறிகாட்டுவான் இறங்கு துறைக்கு அமரர் வி. ஏ. கந்தையாவின் பெயரைச் சூட்டி அழைக்குமாறு

நெடுந்தீவு மக்கள் மகஜர் ஒன்றினமூலம் சம்பந்தப்பட்ட வர்களைக் கேட்டிருக்கின்றனர்.

பல வருடங்களாக நெடுந்தீவு மக்கள் தங்களின் பிரயாணங்களை மேற்கொண்டு வருவதில் ஏற்பட்ட கஷ்டங்களை தீவிரப்பகுதி எம்.பி.யாக இருக்கையில் நேரில் கண்டறிந்த அமரர் கந்தையா அக்கஷ்டத்தினின்று ஓரளவு மீட்சி பெற்றுக் கொடுக்கவே குறிகாட்டுவான் இறங்குதுறை முகத்தை ஆரம்பித்துவைத்தார் என்றும் எனவே அன்றளின் யெரை இந்த இறங்குதுறைக்குச் சூட்டி அவரை நினைவுகூர்ச் செய்வதே அவருக்குச் செய்யும் கைமாறு என்றும் மகஜரில் குறிப்பிடப்பட்டுள்ளது. (அ)

### புதிய

#### சமாதானந்தவான்

(யாழ்ப்பாணம்)  
யாழ்ப்பாண மாவட்டத்திற்குச் சமாதான ந்தவானாக திரு. சாம். ரி. சொலமன் நியமிக்கப்பட்டள்ளார்.

இவர் யாழ். மாவட்ட நீதிபதி திரு. ஜி. ஆசிரிவாதம் முன்னிலையில் நேற்று முன்தினம் சத்தியப்பிரமாணம் செய்துகொண்டார்.

இளைப்பாறிய ஆசிரியரான இவர் கலைச்சங்கத் தலைவராகவும் சிவத்தொழிலாளர் சங்கத் தலைவராகவும் நெல்லியடி வெங்காய விற்பனைச் சங்கத் தலைவராகவும் பருத்தித்துறை மீன்பிடிச் சங்க உப தலைவராகவும் கடமையாற்றியுள்ளார்.

பருத்தித்துறை மகாஜன சபா முன்னாள் தலைவரான இவர் தீவுப்பகுதி உத்தியோகப் பற்றற்ற காலால் உத்தியோகத்தராகவும் வடமராட்சி கூட்டுறவுச்சங்க உத்தியோகப் பற்றற்ற மத்தியட்சகராகவும் இருந்துள்ளார்.

உறுதுணையாளர் சங்க உறுப்பினராகச் சேவையாற்றும் இவர் யாழ்ப்பாண சிறைச் சாலை உத்தியோகப் பற்றற்ற பார்வையாளராகவும் இருக்கின்றார்.

கழக சேவையாளரான இவர், கிராமப்புற மக்களின் வாழ்க்கைத்தரத்தை உயர்த்த பல வழிகளில் பாடுபட்டு வருகின்றார். (க-அ)

### பூநகரியில் கலைவிழா ஏற்பாடு

(பூநகரி)  
பூநகரியில் கலைவிழா ஒன்றை நடத்துவதென்று உதவி அரசாங்க அதிகாரி திரு. செ. யோகநாதன் தலைமையில் நடைபெற்ற கூட்டத்தில் முடிவு செய்யப்பட்டது. பூநகரிப் பகுதி மக்களின் வாழ்க்கைமுறைகளை அடிப்படையாகக் கொண்டு அமையும் இக்கலைவிழாவை அடுத்த மாதம் 2-ம் திகதி நடாத்துவதென்றும் தீர்மானிக்கப்பட்டது.

இக்கலைவிழாவில் நாட்டுக் கூத்து, நடனம், சங்கீதம், பாரம்பரிய விளையாட்டுக்கள் முதலியன இடம்பெறும். (அ)

**நாகம்ஸ்**  
(சன்னகம்)  
தினசரி 6-45, 10-00  
எம்.ஜி.ஆர் - ஜெயலலிதா அசோகன்  
**ராமன் தேடிய சிதை**

**வெஸ்லி**  
(மானிப்பாய்)  
தினசரி 6-30, 9-30  
எம். ஜி. ஆர். - லதா  
**நினைத்ததை முடிப்பவன்**  
(புதிய பிரதி - கலர்)

**Rio** (Jaffna)  
Phone: 7607  
Daily 4 Shows  
2nd Glorious and Crowded Week  
Peter Fonda,  
DIAMOND  
MERCENARIES

**REGAL** Daily at 4-45, 7- & 9-30 P. M. only.  
Jaffna  
**MAN ON THE MOON**  
(color)

**மனோகரா** தினசரி 4 காட்சிகள்  
(யாழ்ப்பாணம்) ஜெய்சங்கர் - கே.ஆர்.விஜயா  
(புத்தம் புதிய பிரதி) **பட்டணத்தில் பூதம்**

**வின்ஸர்** தினசரி 4 காட்சிகள்  
(யாழ்ப்பாணம்) முத்துராமன்-சுஜாதா-சோ  
சௌகார்ஜானகி-சந்திரராஜன்  
நடித்த  
**பேரும் புகழும்**

**ராஜா** தினசரி 4 காட்சிகள்  
(யாழ். நகர்) கமலஹாசன்-ரஜனி-ஆலம்  
சுதா-வை.விஜயா  
நடித்த  
**மன்மத லீலை**  
(ஈஸ்ட்மன் கலர்)

**வெலிங்டன்** (யாழ். நகர்)  
தினசரி 4 காட்சிகள்  
சிவாஜி - வானிஸ்  
**நிறைகுடம்**

**லிடோ** போன்: 7692  
(யாழ். நகர்) சிவகுமார், அல்கா  
**மதனமாளிகை**

**ராணி** தினசரி 4 காட்சிகள்  
(யாழ். நகர்) சிவாஜி-மஞ்சளா  
நடித்த  
**உத்தமன்**  
(ஈஸ்ட்மன் கலர்)

**ஸ்ரீதர்** கடைசி 2 தினங்கள்  
(யாழ்ப்பாணம்)  
தினசரி 4 காட்சிகள்  
ஜெய்சங்கர் - லக்ஷ்மி - நாகேஷ் - மனோகர்  
நடித்த கே. பாலசந்தரின்  
**நூற்றுக்கு நூறு**  
(புதிய பிரதி)

## “விலைவாசி உயர்வினால்

# மக்கள் துயருறுகின்றனர்

என்று அறிவேன்; ஆனால் அன்று.....  
ஐதாதிபதி தரும் விளக்கம்

(கொழும்பு)  
“விலைவாசி உயர்வினால் மக்களுக்கு ஏற்பட்டுள்ள கஷ்டங்களை நானறிவேன். ஆனால் முன்னைய அரசாங்க காலத்தில் இதற்குமேல் மக்கள் கஷ்டங்களை அனுபவித்தனர்.”

இவ்வாறு ஐதாதிபதி திரு. ஜே. ஆர். ஜெயவர்த்தன ஐக்கிய தேசியக் கட்சியின் பாராளுமன்றக் குழுக் கூட்டத்தில் பேசுகையில் கூறினார்.

### குடும்ப ஆதிக்கம் ஒழிப்பு

அவர் தமது உரையில் கூறியதாவது:-

“மக்கள் கடந்த பொதுத் தேர்தலில் எமது கட்சிக்குப் பெரும் ஆதரவு அளித்ததன் மூலம் குடும்ப ஆதிக்கத்தை ஒழித்துவிட்டனர். இது மனதில் கொண்டு எமது தலைவர்கள் முன்மாதிரியாக நடந்துகொள்ள வேண்டும்.”

### விலைவாசி உயர்வு

விலைவாசி உயர்வு எனக்கு வருத்தத்தைத் தருகிறது. ரூபா

### மன்றாளுக்கு இடமாற்றம்

(யாழ்ப்பாணம்)  
கொக்குவில் ராமசபை விசேட ஆணையாளராகவும் யாழ், உதவி அமைச்சு அபிபராசகவும் கடமையாற்றிவரும் திரு. என். அமிர்தசாகரன் ஆகஸ்ட் மூலம் திகதி தொடக்கம் முன்னாள் உதவி அரசாங்க அபிபராசக இடமாற்றம் செய்யப்பட்டுள்ளார். (அ)

மதிப்பு குறைக்கப்பட்டதே இதற்குக் காரணம். ரூபாவின் மதிப்புக் கூடினால் இறக்குமதி செலவினம் குறையும்.

## யாழ். நகரை அழகுபடுத்த உதவுங்கள்

### விசேஷ ஆணையாளர் கோரிக்கை

(யாழ்ப்பாணம்)  
யாழ்ப்பாண நகர சந்திகளை அழகுபடுத்துவதற்கு ஒத்துழைப்பு வழங்குமாறு மாநகர விசேஷ ஆணையாளர் திரு. கே. சிவஞானம் வர்த்தகர்களுக்கு வேண்டுகோள் விடுத்துள்ளார்.

அபிவிருத்தி, வேலைவாய்ப்பு ஆகியவற்றில் எதிர்காலத்தில் நல்ல பலன்களை எதிர்பார்க்க முடியும்” என்றார். (உ)

மணிக்கூட்டுச் சந்தியை அழகுபடுத்தும் வேலையை மாநகரசபையே பொறுப்பேற்றுள்ளது.

இதேபோல் மற்றும் முக்கிய சந்திகளில் பூ மரங்கள் நரட்டி, மின்னொளி அலங்காரம் செய்யத் திட்டமிடப்பட்டுள்ளது.

சந்திகளில் அலங்காரம் செய்ய முன்வரும் வர்த்தகர்கள் அச்சந்தியில் தங்கள் விளம்பரங்களை வெளியிடவும் ஏற்பாடு செய்யப்பட்டுள்ளது. (க)

# கழுத்து நெரித்து யுவதி கொலை

## வாய்க்காலில் சடலம் மீட்பு

(கம்பளை)  
கம்பளை ரயில்வே நிலையத்திற்கு அருகே உள்ள கால்வாய் ஒன்றில் இருந்து யுவதி ஒருவரின் சடலம் மீட்கப்பட்டுள்ளது.

யும் பாவாடையும் அணிந்திருந்தார். (உ)

20 அல்லது 30 வது மதிப்பிடத்தக்க இந்த யுவதி கழுத்து நெரித்துக் கொலை செய்யப்பட்டிருக்கலாம் என பொலீஸார் கருதுகின்றனர். இவ்வாய்க்காலில் சடலம் மீட்கப்பட்டுள்ளது. (அ)

### கொள்ளை

(கொழும்பு)  
கொட்டாஞ்சேனை புறமெண்டால் விதியைச் சார்ந்த பெண் ஒருவரின் 1000 ரூபா பெறுமதிமிக்க தாலிக்கொடி, இரு காப்புக்கள் என்பன கொள்ளைடிக்கப்பட்டுள்ளன. [உ]



# கைதடி ஆயுர்வேத வைத்தியசாலை

## நவீன வார்ட்டை அமைச்சர் திறப்பார்

(யாழ்ப்பாணம்) கைதடி ஆயுர்வேதவைத் தியசாலையின் 150 படுக்கைகள் கொண்ட நவீனவார்ட்டை சுகாதார அமைச்சர் திரு. காமினி ஜெயசூரியா ஆகஸ்ட் மாதம் 11ம் தேதி மாலை 4 மணிக்கு சம்பிரதாயமுறைப் படி திறந்துவைப்பார்.

சுகாதார அமைச்சருடன் உதவி சுகாதார அமைச்சர் திரு. தர்மசேன அட்டிகலை, கொழும்பு குறாப் ஆஸ்பத்திரி அமைச்சர் டாக்டர் திரு. ரஞ்சித் அத்தபத்து, சுகாதார அமைச்சின் செயலாளர் திரு. பெரேரா, ஆயுர்வேத கமிஷனர் திரு. பி. பி. வெரக்கொட ஆகியோரும் வருவார்கள்.

வார்ட் திறப்புவிழாவைத் தொடர்ந்து, ஆஸ்பத்திரி வளவில், சுகாதார அமைச்சர் திரு. காமினி ஜெயசூரியா தலைமையில் பொதுக்கூட்டம் ஒன்று நடைபெறும்.

கைதடி ஆயுர்வேத ஆஸ்பத்திரி சுகாதார அமைச்சர் திரு. தர்மசேன அட்டிகலை தலைமையில் நேற்று நடைபெற்ற கூட்டத்தில் வார்ட் திறப்புவிழாவிற் கான ஏற்பாடுகள் பற்றி

முடிவு எடுக்கப்பட்டன. இம் மாநாட்டில் உதவி பொலிஸ் அதிபர் டபிள்யூ. ஏ. வீரரத்ன, இ. போ. ச. வட பிராந்திய வட்டார முகாமையாளர் திரு. என். தியாகராசா, கட்டப்பகுதி பொறுப்பாளர் திரு. சிவசுப் பிரமணியம், ஆயுர்வேத கமிஷனர் திரு. பி. பி. வெரக்கொட, வடமாநிலக்கல்வி அதிகாரி திரு. மாணிக்கவாசகர் கைதடி ஆயுர்வேதவைத் தியசாலை வைத்திய அதிகாரி டாக்டர் என். கந்தையா,

ஆயுர்வேத மருந்துக்கூட்டுத் தாபன மழை கிளை முகாமையாளர் டாக்டர் கே. மருதை யினார் மற்றும் ஆயுர்வேத வைத்தியசாலைகளின் பிரதிநிதிகளும் கலந்துகொண்டனர்.

**பிரத்தியேக பஸ்சேவை**

யாழ்ப்பாணம் பஸ்நிலையத்தில் இருந்து கைதடி ஆயுர்வேத வைத்தியசாலைக்கான பிரத்தியேக பஸ்சேவை

ரைக்கொண்டே ஆகஸ்ட் 11ம் திகதி ஆரம்பித்துவைப்பதற்கான நடவடிக்கைகள் எடுக்கப்படும் என என். தியாகராசா தெரிவித்தார்.

சுகல பஸ்களையும் கைதடி ஆயுர்வேத வைத்தியசாலையில் நிறுத்த நடவடிக்கை எடுக்கப்படும் என்றும் அவர் கூறினார்.

ஆயுர்வேத வைத்தியசாலையில் சுகல கட்டிட வேலைகளையும் ஆகஸ்ட் 11ம் திகதிக்கு முன் முடித்துத் தருவதாக, கட்டப்பகுதி பொறுப்பாளர் திரு. சிவசுப்பிரமணியம் கூறினார்.

வரவேற்பு ஒழுங்குகளையும், அலங்கார ஏற்பாடுகளையும் அகில இலங்கை சித்த டி. ஏ. எம். இஸ். பட்டதாரிகள் சங்கம் பொறுப்பேற்றுள்ளது.

அன்று பிற்பகல் 4 மணிக்கு ஆயுர்வேத வைத்தியசாலை வாசலில் சுகாதார அமைச்சர் சரண ஆயுர்வேத ஆணையாளர் திரு. வெரக்கொடும், அரசாங்க அதிபர் திரு. பெர்னாண்டோ, வைத்திய அதிகாரி திரு. என். கந்தையா, மற்றும் வைத்திய சங்கங்களின் பிரதிநிதிகளும் மாலைகுட்டி வரவேற்று அழைத்துச் செல்வார்கள். (க:இ)

### பஸ்ஸுக்கு ஒருவர் பலி; 'போர்மனு'க்கு நிமாண்ட

(யாழ்ப்பாணம்) விதியைக் கடக்க முயன்ற விவசாயி ஒருவர் இ. போ. ச. பஸ்ஸினால் மோதுண்டு, ஸ்தலத்திலேயே துடி துடித்து மாண்டார்.

இச்சம்பவம் கோண்டாவில் பஸ்டிப்போவிலிருந்து கமார் 150 யார் தூரத்தில் பலாலி வீதியில் நிகழ்ந்தது. கோண்டாவில் வடக்கைச்

சேர்ந்த வயித்தி மாணிக்கம் (80 வயது) தமது தோட்டத்திலிருந்து வெளியே வந்து பலாலி வீதியைக் கடக்க முயன்றபோது யாழ்ப்பாணத்திலிருந்து கோண்டாவில் நோக்கி வந்துகொண்டிருந்த பஸ்ஸினால் மோதி ஸ்தலத்திலேயே மரணமானார். இவரது மரணம் குறித்து திடீர் மரண விசாரணை அதிகாரி திரு. என். அமிர்தலிங்கம் விசாரணை நடத்தியபோது,

### ஆசிரியர் மீது விசாரணை மாணவியுடன் தகாத முறையில் நடந்தாராம்

(யாழ்ப்பாணம்) வண்ணார்பண்ணை மேற்கிலுள்ள ஒரு தமிழ்க்கல்வன் பாடசாலையைச் சேர்ந்த ஒரு ஆசிரியருக்கு எதிராகத் தெரிவிக்கப்பட்ட புகாரைத் தொடர்ந்து இதுசம்பந்தமாக வடமாநில கல்விப் பணிப்பாளர் திரு. தி. மாணிக்கவாசகர் உடனடியாக விசாரணை மேற்கொண்டுள்ளார்.

இதுபற்றிக் கூறப்படுவ தாவது:

வண். மேற்கிலுள்ள ஒரு தமிழ்க்கல்வன் பாடசாலையைச் சேர்ந்த திருமணமான ஆசிரியர் ஒருவர் அதே பாடசாலையில் கல்வி பயிலும் மாணவி ஒருவருடன் தகாத முறையில் நடந்துகொண்டதாகவும் இந்த ஆசிரியரின் விபர்த்செயல்கண்டு கொடுத்தெழுந்த மாணவி தனது தாயிடம் விஷயத்தைக் கூறவே, ஆசிரியர் நரையைப் புடைக்கப்பட்டார் என்றும்

கூறப்படுகிறது.

இந்த ஆசிரியரின் நடத்தைகண்டு ஆத்திரம்கொண்ட பெற்றோர் பாடசாலை அதிபரின் கவனத்துக்கு விஷயத்தைக் கொண்டுவந்து, உடனடியாக நடவடிக்கை மேற்கொள்ளவேண்டும் என்று கேட்டுக்கொண்டதுடன், அதுவரை தங்கள் பிள்ளைகளைப் பாடசாலைக்கு அனுப்பமாட்டோம் என்றும் கூறினாராம்.

இதுசம்பந்தமாக, வடமாநில கல்விப்பணிப்பாளருடன் 'சுழநாடு' தொடர்பு கொண்டபோது குறிப்பிட்ட பாடசாலை ஆசிரியர் மீது குற்றம் சுமத்தப்புகார் தெரிவிக்கப்பட்டுள்ளது என்றும், இதுபற்றி உடனடியாக விசாரணை நடைபெறும் என்றும் தெரிவித்தார்.

குறிப்பிட்ட பாடசாலையில் கடந்த சில தினங்களாக மாணவிகள் வரவும் குறைந்துள்ளதாம்.

### மரண அறிவித்தல்

திரு. சின்னத்தம்பி சின்னத்துரை

நீராவியடி மலாயன் பென்சனர் திரு. சின்னத்தம்பி சின்னத்துரை அவர்கள் திங்கட்கிழமை (1978-7-17) அன்று சிவபதமடைந்துவிட்டார். இவர் காலஞ்சென்ற இராசம்மாவின் அன்புக் கணவரும், டாக்டர் பாலசுப் பிரமணியம் (மான்செஸ்டர்), இராஜேந்திரம் (பொறியியலாளர், லிபியா), இராஜலெக்ஷ்மி, மகேஸ்வரி, கமலேஸ்வரி ஆகியோரின் அன்புத் தந்தையும், காலஞ்சென்ற கனகரத்தினம், நவரத்தினம் (கணக்குப் பரிசோதனை அத்தியட்சகர், கொழும்பு), அரியநாயகம் (அதிபர், யா. உரும்பராய் சைவத்தமிழ் வித்தியாலயம்), தனலக்ஷ்மி, சரோஜினி தேவி ஆகியோரின் அன்பு மாமனாரும், விங்கநாயகம், கௌரி, சாந்தினி, சசி, தர்மினி, வாசுகி, குமா, நளினி, குகன், இரஞ்சன், விங்கேஸ்வரன், இரத்தி ஆகியோரின் அன்புப் பேரனும், காலஞ்சென்ற நாகலிங்கம், செல்வையா (இளைப்பாறிய வண்பரிபாலன் உத்தியோகஸ்தர்), செல்லப்பா (இளைப்பாறிய பொலிஸ் எழுதுவீணர்) ஆகியோரின் அன்புச் சகோதரரும் ஆவார். அன்னாரின் பூதவுடல் ஈமைச்சிரியைகளுக்காக அவரது இல்லத்திலிருந்து சனிக்கிழமை (73-07-22) இன்று மாலை 4 மணிக்கு கோம்பையம்மணல் மயானத்துக்கு எடுத்துச் செல்லப்படும். உற்றார், உறவினர், நண்பர்கள் அனைவரும் இத்தகவலை தயவுசெய்து ஏற்றுக்கொள்ளவும்.

198, கஸ்தூரியா வீதி, யாழ்ப்பாணம்.

9856

### பிளாக்கை குள புனரமைப்பு: அமைச்சருக்கு 'அமிர்' கடிதம்

(பண்டத்தரிப்பு) தமது தொகுதியிலுள்ள முக்கிய குளமான அளவெட்டி பிளாக்கைக் குளத்தை ஆழமாக்கி புனரமைக்கும் வேலைகளைத் தாமதமின்றி மழைகாலம் தரம்பிக்கும் காலமான அக்டோபர் மாதத்திற்கு முன்பாகச் செய்து முடிக்க நடவடிக்கை மேற்கொள்ளுமாறு எதிர்க்கட்சித் தலைவர் திரு. அ. அமிர்தலிங்கம் நீர்ப்பாசன நெடுஞ்சாலை மின்சக்தி இலாகா அமைச்சர் திரு. காமினி திசநாயகாவுக்கு அனுப்பின கடிதம் உள்ளது. அமைச்சர் கடிதத்திற்குக் கட்டுள்ளார்.

குளத்தை ஆளமாக்குவதற்கு உபயோகப்படுத்தப்படும் 'புல்டாக்' போன்ற இயந்திரங்கள் தற்போது யாழ்ப்பாணம் அரசாங்க நீர்ப்பாசன பொறியியல் பகுதியிலும் இலாகா திருப்பதாரகம், இந்த இயந்திரங்களை விரைவில் இங்கு அனுப்பி

வைப்பதற்கு உத்தரவிடுமாறும் அமைச்சரை அவர் கேட்டுள்ளார்.

பன்முகப்படுத்தப்பட்ட வரவு - செலவுத் திட்டத்தில் இக்குள அபிவிருத்தி வேலைகளுக்கு ஒரு லட்சத்து 80 ஆயிரம் ரூபாவைத் தாம் ஒதுக்கியிருப்பதாகவும் கடந்த 1976ம் ஆண்டிலும் இவ்வாறு பணம் ஒதுக்கப்பட்டும் 'புல்டோசர்' போன்ற இயந்திர சாதனங்கள் யாழ்ப்பாணம் பகுதியில் இல்லாத காரணத்தால் குள புனரமைப்பு வேலைகளைச் செய்துமுடிக்க முடியாது போய்விட்டது என்றும் அந்த

**இன்று**  
(யாழ்ப்பாணம்)  
இலங்கை இளம் கலைஞர் மன்றத்தின் 7வது ஆண்டு இசைவிழா நேற்று முதல், எதிர்வரும் 30ந் திகதிவரை யாழ்ப்பாணம் தில்விய ஜீவன சங்க மண்டபத்தில் நடைபெறுகின்றது.

**யாழ்ப்பாணத்தில்**  
[1-ம் பக்கத் தொடர்ச்சி]  
பற்றிவிடுவாக ஆலோசனை நடத்தினார்.

திரு. எஸ். விசுவநிப்சத்தின் பெருமுயற்சியினாலேயே யாழ்ப்பாணத்தில் விரைவில் மீண்டும் 'லக்சல' ஆரம்பிக்கப்படவிருக்கிறது என்பது இங்கு குறிப்பிடத்தக்கது.

**நாரந்தனை...**  
[1-ம் பக்கத் தொடர்ச்சி]  
துள்ளார். குழந்தைகளின் எதிர்கால நலனில் அக்கறை கொண்டாவது இன்மேல் இக்குற்றக் களைப்புரியாமல் இருக்க வேண்டும்.

இத்தீர்ப்பின் பிரதியை பொலிஸ்மா அதிபருக்கு அனுப்பமாறு உத்தரவிட்ட நீதிப்ப இலவழங்கில் திறமை பாதி புலன் விசாரணை நடத்தி சளவுப் பொருட்சீமைட்ட பொலிஸ் உத்தியோகத்தர்களை திரு. பரமான்ந்தம், திரு. யாப்பா அகிய இருவரையும் பாராட்டினார்.

வழக்காளிகள் தரப்பில் சட்டத்தரணி ந. ஸ்ரீகாந்தாபொலிசாரின் அனுசரணையுடன் ஆஜராகியிருந்தார். எதிரிகள் தமக்காக தாமே வாதாடினர்.

**சட்டரீதியாக...**  
[1ம் பக்கத் தொடர்ச்சி]  
தமிழ் மக்களின் பிரச்சனைகளை ஆள் திருக்கிய எம். பிக்கள் மிக ஆவலுடன் திரு. அமிர்தலிங்கத்திடம் கேட்டு அறிந்து கொண்டனர்.

புதிய அரசியல் அமைப்பில் தமிழ் மக்களுக்குச் சில உரிமைகள் வழங்கப்பட்டாலும் அந்த உரிமைகள் எதுவிதத்திலும் அவர்களைத் திருப்திப்படுத்த மாட்டாது என்றும் தெரிவித்த திரு. அமிர் தமிழ் மக்களுக்கு வேண்டிய தெல்லாம் 'தமிழ்நாடு' ஒன்றேதான் என்றும் ஆஸ்திரேலிய எம். பிக்களிடம் கூறினாராம்.

**தந்தை...**  
[1-ம் பக்கத் தொடர்ச்சி]  
மகாநாட்டின் முதல்நிகழ்ச்சியாக பிரமாண்டமான பேரணியொன்று யாழ்ப்பாணம் உள்ள தந்தை செல்வரின் நினைவாலயத்துக்கு ஊர்வலமாக வந்து அஞ்சலி செலுத்திய பின்னர், மகாநாட்டுப் பந்தலைச் சென்றடையும்.

மகாநாடு, மாதர்மகாநாடு, இளைஞர் மகாநாடு, மாணவர் மகாநாடு, இலக்கியமகாநாடு, தொழிலாளர் மகாநாடு, அரசியல்மகாநாடு என பல அம்சங்களாக நடைபெறும்.

மகாநாட்டை யோட்டி தமிழ்சுழ ஆதரவு சுலோகங்களைத் தாங்கிய ஊர்வலங்கள் இம்மாதம் 29-ம் திகதி லண்டனிலும், கனடாவிலும் உள்ள தமிழ்சுழ விடுதலை இயக்கங்களால் ஒழுங்குசெய்யப்பட்டுள்ளன.

கோப்பாய்த் தொகுதியைச் சேர்ந்த 300 இளைஞர்கள், மகாநாட்டையொட்டி கோப்பாய், ஆவரங்கால், அச்சு வேலி நகரவிடுதலை அலங்காரிக் கும் பணிகளில் ஈடுபட்டுவருகிறார்கள். சந்தங்களில் அலங்கார வளைவுகள், சிகரங்கள், மின்சார சோடனைகள் அமைக்கப்படும். (கெ-இ)

கடிதத்தில் திரு அமிர்தலிங்கம் அமைச்சருக்கு தெரிவித்துள்ளார். (உ)

இப்பத்திரிகை 'சுழநாடு' விமீட்டெட்டுவதாபனத்தாரால் யாழ்ப்பாணம் சிவன்கோவில் மேற்கு வீதி 63-ம் இலக்கத்திலுள்ள அச்சகத்தில் 1978-ம் ஆண்டு ஜூலை மாதம் 22-ம் திகதி அச்சிட்டு வெளியிடப்பட்டது.

The Eelanaadu, Post Box No: 49, Jaffna - Telegram: Ealanaadu-Telephone: 389 - Registered as a News paper in Sri Lanka.